

یادگار باتیں، خوشگوار یادیں

بنام شاپر نازک خیالاں ، عزیز خاطر آشفۃ حلال

حضرت مولانا محمد یسین دامت برکاتہم یادگار اسلاف میں سے ہیں۔ انہیں حضرت امیر شریعت سید عطاء اللہ شاہ بخاری رحمہ اللہ کی خدمت میں رہنے کا شرف حاصل ہے۔ حضرت امیر شریعت رحمہ اللہ کے مخطوطات اور بے شمار واقعات ان کے حافظے میں ہیں۔ میرے والد ماجد حضرت سید محمد دیکل شاہ صاحب مدظلہ سے مولانا کا زمانہ طالب علمی سے دوستی کا تعلق ہے جسے گزشتہ سائھ برس سے مولانا بناہ رہے ہیں۔ تقریباً روزانہ دارِ فنِ ہاشم میں ان سے ملنے تشریف لاتے ہیں۔ ایک بھر پور مجلس ہوتی ہے جس میں ابن امیر شریعت حضرت میر جی سید عطاء اللہ یسین بخاری دامت برکاتہم، رقم اور دیگر عزیز احباب شریک ہوتے ہیں۔ کسی نہ کسی بہانے حضرت امیر شریعت کا ذکر چھڑ جاتا ہے اور مولانا کی یادوں کے درمیجے ہکھلتے ہکھلتے ہیں۔ میں نے سوچا یہ خوبصورت باتیں ہو ائیں اڑ جائیں گی کیوں نہ انہیں قلم بند کیا جائے۔ چنانچہ ذیل کامضیوں مولانا کی منتشر اور بکھری ہوئی یادداشتیوں کی ایک مرتب صورت ہے جنہیں مختلف مجالس میں انہوں نے بیان کیا۔ بعض حصے ابھی غیر مرتب ہیں جو مولانا کی نظرِ ہانی کے بعد کسی دوسری اشاعت میں شامل کیے جائیں گے۔

میرے مرحوم بھائی سید محمد دیکل بخاری نے بھی مولانا کی یادداشتیں نقل کی تھیں۔ ان کے مسودات میں اگر وہ کاغذات مل گئے تو انھیں بھی ان شاء اللہ شائع کر دیا جائے گا۔ ان دونوں مولانا علیل ہیں احباب وقاریں سے درخواست ہے کہ ان کی صحت یابی کے لیے دعا فرمائیں۔ (سید محمد کفیل بخاری)

مولانا ابوالکلام آزاد کا علمی و ادبی معیار:

امیر شریعت حضرت مولانا سید عطاء اللہ شاہ بخاری رحمتہ اللہ علیہ کو مولانا ابوالکلام آزاد رحمتہ اللہ علیہ سے بے پناہ عقیدت تھی۔ جس کا اظہار وہ اکثر ویژت اپنی نجی مجالس اور تقریروں میں کیا کرتے تھے۔ ایک مجلس میں فرمایا کہ: ”مولانا ابوالکلام آزاد کے علمی و ادبی ذوق کا معیار بہت بلند تھا، جوان کی تحریر و تقریر، شعر و سخن، تقدیم و مزارح اور نجی مجالس میں ہر جگہ یکساں قائم رہا۔ کسی بھی مقام پر ابتدال ان کے قریب سے نہیں گزرا۔ وہ ہمیشہ عظمت و وقار کی بلندی پر فائز رہے۔“

دہلی جیل کے زمانہ اسارت میں مولانا آزاد درس قرآن کریم ارشاد فرمایا کرتے، ماسٹر تاج الدین انصاری اور میں ان کے حلقة درس میں شریک ہوتے اور سماع کرتے۔ ایک دن ”سورۃ الدہر“ کی اس آیت پر درس تھا۔ ”اَنَا حَلَقْنَا الْإِنْسَانَ مِنْ نُطْفَةٍ“ میں نے ماسٹر جی سے کہا کہ ہماری زبان میں ”نطفہ“ ذراثت لفظ ہے، آج سننے ہیں مولانا اس کا کیا

گوشہ امیر شریعت

ترجمہ کرتے ہیں۔ مولانا نے آیت تلاوت کی اور برجستہ ترجمہ کیا:

”بے شک ہم نے انسان کو مرکب تھج سے پیدا کیا“

پھر تشریح و تفسیر میں ”تھم انسانی“ کی اصطلاح بھی ان کی زبان سے سنی۔ ہم عش عش کراٹھے کہ یہ مولانا آزاد رحمۃ اللہ علیہ کا ہی حق اور معیار ہے کہ وہ ہر مقام سے سلامتی اور وقار کے ساتھ گز رجاتے ہیں۔

ایک مجلس میں مولانا آزاد رحمۃ اللہ علیہ کا تذکرہ پڑا تو حضرت امیر شریعت نے مولانا سے وابستہ اپنی یادوں کو تازہ کرتے ہوئے فرمایا:

”مولانا آزاد سے تعارف تو زمانہ طالب علمی ۱۹۱۲ء میں ان کے ”الہلال اور البلاغ“ کے مطابع سے ہو چکا تھا لیکن سانحہ جلیانو والہ باغ ۱۹۱۹ء اور تحریک خلافت ۲۱-۱۹۲۰ء میں مولانا سے باقاعدہ ملاقاتوں اور جدوجہد آزادی میں ان کی رفاقت کی سعادت حاصل ہوئی۔ نجی مجالس، خلافت اور کانگریس کے اجلاسوں اور جلسوں میں مولانا کے ساتھ شرکت و خطاب کے بے شمار موقع میسر آئے۔

تحریک خلافت کے دنوں دہلی میں مسلسل چند اجلاس ہوئے۔ ایک غیر معروف ”مولانا“ ان میں باقاعدہ شرکیں ہوتے اور پورے اجلاس میں مکمل خاموش رہتے، بعض دفعہ ہماری باتوں پر منہ بستہ لیکن بات کوئی نہ کرتے۔ مولانا آزاد ان کی معنی نیز خاموشی اور حرکات کو دیکھتے اور ملاحظہ ہوتے۔ حسن اتفاق کہ ایک اجلاس میں وہ نہ آئے تو مولانا آزاد نے ان کی کمی محسوس کرتے ہوئے از را تفنن مجھے مناظر ہو کر فرمایا:

میرے بھائی شاہ بی! آج وہ ”مولانا بوساً قمطیراً“ نہیں آئے!

حدیث کی خوبیوں:

ایک مجلس میں مقامِ حدیث پر گفتگو کرتے ہوئے فرمایا:

راولپنڈی کے ایک جلسے میں مجھ سے پہلے ایک مولوی صاحب تقریر کر رہے تھے۔ انہوں نے عربی کے اس جملے کو حدیث کے طور پر پیش کیا:

”من لا شیخ له فالشیخه الشیطان“ جس کا کوئی شیخ نہیں اس کا شیخ شیطان ہے۔

فرمایا کہ: حدیث رسول اللہ صلی اللہ علیہ وسلم کی تو اپنی ایک خوبی ہوتی ہے۔ میرے دل نے گواہی دی کہ یہ حدیث نہیں ہو سکتی۔ مولوی صاحب کی جہالت اور جسارت پر افسوس بھی ہوا کہ انہوں نے کھڑے گھڑے گناہ سر لے لیا۔ حدیث کے بیان میں تو بہت ہی اختیاط کرنی چاہیے اور اپنے ایمان کو خطرے میں نہیں ڈالنا چاہیے۔ نبی خاتم سینا محمد کریم

صلی اللہ علیہ وسلم نے فرمایا ہے:

”جس نے مجھ سے ایسی بات منسوب کی جو میں نہیں کی تو اس پر اللہ کی لعنت“

چنانچہ میں نے فوراً وہیں تردید کرتے ہوئے کہا کہ یہ حدیث نہیں۔ اتفاقاً محسنی و مرتبی، محدث کبیر حضرت علامہ محمد انور شاہ کشمیری رحمۃ اللہ علیہ بھی ان دنوں را ولپڑی تشریف لائے ہوئے تھے۔ اگلے روز ان کی خدمت میں حاضر ہو کر یہ قصہ سنایا تو انہوں نے فرمایا: واقعی یہ حدیث نہیں عبدالعزیز مادرینی کا قول ہے۔ مجھے اٹھینا ہو گیا کہ میرے دل نے ہمیشہ کی طرح صحیح گواہی دی۔

قیام قیامت:

حج کے ایک سفر میں مولانا سید مناظر احسان گیلانی رحمۃ اللہ علیہ کی ایک کتاب کے مطالعے کے دوران میں نے یہ حدیث پڑھی: ”لا تقوم الساعة حتی تُحَجِّجَ الْبَيْت“ (متدرک حاکم)۔

”قیامت اس وقت تک قائم نہیں ہو گی جب تک بیت اللہ کا حج ہوتا رہے گا“

حج سے واپسی پر حضرت امیر شریعت رحمۃ اللہ علیہ کی خدمت میں حاضر ہوا تو احوال سفر نانے کے دوران آپ کو میں نے یہ حدیث بھی سنائی۔ اس پر آپ نے یہ شعر پڑھا

از صد سخن پیم یک نکتہ مرا یاد است
عالم نہ شود ویران تا میکده آباد است

مزدوروں سے محبت:

تحریک ختم نبوت ۱۹۵۳ء میں مجلس احرار اسلام کے تقریباً تمام رہنماء تقدیر گئے تھے۔ حضرت امیر شریعت بھی ایک سال قید کاٹ کر لا ہو جیل سے رہا ہوئے۔ ضمیم احرار شیخ حسام الدین رحمۃ اللہ علیہ آپ کے بعد رہا ہوئے۔ شیخ صاحب سے آپ کو بہت محبت تھی۔ فرمانے لگے: مولوی ٹیکن! بھائی حسام الدین سے ملنے کو جو چاہتا ہے تم میرے ساتھ لا ہو چلو۔ چنانچہ ریل گاڑی سے ہم لا ہو روانہ ہوئے۔ علی الحص لا ہو پہنچ، دو تین روز قیام فرمایا، شیخ صاحب سے ملاقات کی، رہائی پر مبارک باد اور خیریت دریافت کر کے سندھ ایکسپریس سے واپسی کا سفر شروع کیا۔ رات بارہ بجے کے قریب ملتان پہنچ۔ ریلوے اسٹیشن سے باہر نکلے اور کچھری روڑ کے لیے سالم تانگہ لیا۔ اگلی نشست پر امیر شریعت بیٹھے اور کچھلی نشست پر پر میں۔ تانگہ چنا شروع ہوا تو کوچوان نے دیگر سواریاں بھانے کے لیے ”حرم گیٹ، بوہر گیٹ“ کی آوازیں لگانی شروع کر دیں۔ چنانچہ دو تین سواریاں آگئیں، دو اگلی نشست پر امیر شریعت کے ساتھ اور باقی میرے ساتھ بیٹھ گئیں،

گوشہ امیر شریعت

میں نے کوچوان سے غصے کا انہمار کیا کہ سالم تانگے میں دیگر سواریاں بٹھانے کا کیا جواز ہے؟ لیکن امیر شریعت نے کوئی غصہ کیا نہ کوچوان کو کچھ کہا، پھر میں بھی خاموش ہو رہا۔ حرم گیٹ پینچ کراس نے بوڑھ گیٹ اور پھر گھنٹہ گھر کی سواریاں بٹھانا شروع کر دیں، اس طرح ہم شہر پھر کی سیر کرتے ہوئے کچھری روڑ پینچ۔ امیر شریعت نے کوچوان کو اتنے ہی پیسے دیے جتنے طے ہوئے تھے۔ میں نے عرض کیا کہ اس کے ساتھ سالم تانگے کا معاملہ طے ہو اگر اس نے خلاف ورزی کرتے ہوئے دیگر سواریاں بٹھائیں، ان سے پیسے وصول کیے اور ہم سے بھی۔ ہمارا وقت الگ ضائع کیا۔ فرمایا:

”شکر کرو! ایک غریب محنت کش رات کے اس وقت بھی حلال روزی کے لیے مزدوری کر رہا ہے۔ اگر اللہ تعالیٰ اس کو رزق دے رہے ہیں تو یہ اس کا مقدر ہے جو بہر صورت اسے ملنا ہے۔ اگر ہمیں کچھتا خیر ہو گئی ہے تو کوئی حرج نہیں۔ الحمد للہ ہم کھر پینچ گئے ہیں اور خنا ہونے کی ضرورت نہیں۔“

میں نے اکثر دیکھا کہ حضرت امیر شریعت رحمۃ اللہ علیہ مزدوروں سے بہت محبت کرتے تھے۔ کوچانوں، ریڑھی بانوں، ریلوے کے قلی اور عام مزدوروں کو منہ مانگے پیسے دے کر خوش ہوتے تھے۔

شعری ذوق:

زندگی کے آخری برسوں میں اکثر گھر پر قیام رہا۔ ضعف کی وجہ سے سفر نہیں کرتے تھے۔ علماء و مشائخ، شعراء، ادباء، صحافی، سیاسی رہنماء اور وزیر میسر سمجھی آپ سے ملاقات کے لیے آتے۔ یہ بڑی یادگار مخلیلین تھیں۔ پند و نصارخ، تاریخ و سیاست اور شعر و ادب کے دفتر کھل جاتے۔ شاہ جی کی بیٹھک کسی جلسے کا منظر پیش کرنے لگتی۔ جس میں مختلف شعبوں سے متعلق شخصیات موجود ہوتیں۔ شعری ذوق بہت بلند تھا، خود بھی شاعر تھے، اساتذہ کے سیکڑوں اشعار یاد تھے۔ مجلس کارخ شعروخن کی طرف مُڑ جاتا تو موقع محل کے مطابق ان کی زبان سے اشعار موتیوں کی طرح جھپڑتے۔ عموماً فارسی اشعار سناتے۔ فرمایا کہ عزت بخاری کے اشعار دیکھو کیا مضمایں باندھے ہیں۔ موت کو اپنے بامعنی اسلوب میں لکھا ہے:

ادب گاپست زیر آسمان از عرش نازک تر
نفس گم کرده می آید جنید و با یزید ایں جا
چنان مدھوش جام آرزوئے وصل شد عزت
که از مستی بدوش دیگران بے خود رسید ایں جا

حضرت خواجہ معین الدین چشتی اجمیری رحمۃ اللہ علیہ کا تذکرہ ہوا تو فرمایا کہ حضرت خواجہ کی لوح مزار پر ان کے ایک عقیدت مند عارف کا شعر درج ہے

آہستہ رو، آہستہ خرام بلکہ محرام
 عارفاً خواب گئے خواجہ چشت ایں جا
 مجلس شعر، گرم ہوتی چلی گئی اور وہ اشعار سناتے رہے
 حدقة چشم ملک قالِ نخش است ایں جا
 از ازل ہرچہ شد خواجہ بر سنگ در خیش نوشت است ایں جا
 بکوثر غوطہ ہا ز دھر کہ اندر خون تپید ایں جا
 محبت کربلاۓ ہست کہ باید شد شہید ایں جا
 اس شعر کے متعلق فرمایا کہ پہلے مصرعے میں عقیدہ ہے اور دوسراے میں شعريت ہے
 زِ حد حق عشقِ احمد بندگانِ چیدۂ خود را
 بہ خاصاں شاہ می بخشد مئے نوشیدۂ خود را
 فرمانے لگے کہ ایک موحد عقیدت مند خواجہ اجیری کے مزار پر فتحہ پڑھ کر باہر نکلا تو قول گارہاتا
 دلادے خواجہ پانچ روپے
 اس نے کہا: خواجہ سے کیوں مانگتا ہے، خواجہ کیا دے گا؟ قول نے کہا: تو دے دے
 اس نے پانچ روپے نکال کر دے دیے۔
 قول نے برجستہ کہا: واد خواجہ! کیا کچھ رسید کی ہے اسی سے دلوادیے
 ایک روز اپنے معانی حکیم حافظ محمد حنفی اللہ مرحوم کے مطب میں تشریف لے گئے۔ حکیم صاحب نے طبیعت کا
 حال پوچھا تو آپ نے یہ شعر پڑھا

هر روز آفتین نئی ہیں دل پُر مہن کے ساتھ
 ہر روز اک زخم ہے زخم کہن کے ساتھ

کراچی میں پہلی آمد:

ایک مجلس میں تحریک آزادی کے یادگار واقعات بیان کرتے ہوئے بتایا کہ تحریک خلافت کے دونوں میں پہلی مرتبہ کراچی گیا۔ سیٹھ عبداللہ ہارون نے مجھے امرتسر خط لکھا کہ کراچی میں جلسہ ہے، آپ اس میں شریک ہوں اور خطاب کریں۔ میں نے آنے کا وعدہ کر لیا۔ حسناتفاق کہ عبداللہ ہارون سے میری کوئی ملاقات نہ تھی۔ میں ان دونوں ہاتھ میں

گوشہ امیر شریعت

ڈنڈا رکھتا اور ڈنڈے والا پیر مشہور تھا۔ ٹرین کے ذریعے سفر کیا اور کراچی پہنچ گیا۔ سیدھ عبد اللہ ہارون گاڑی لے کر احباب کے ساتھ اشیش پر استقبال کے لیے موجود تھے۔ ایک تو ہم دونوں ایک دوسرے کو نہیں پہچانتے تھے اور دوسرا وہ مجھے فرسٹ کلاس میں تلاش کرتے رہے اور میں تھرڈ کلاس کے ڈبے میں تھا۔ ان کے ذہن میں میرے بارے میں یہ بتاً تر تھا کہ ہذا لیڈر ہے، کرزوفر کے ساتھ فرسٹ کلاس بوجی سے برآمد ہو گا، لیکن ان کا یہ خواب چکنا چور ہو گیا۔ وہ مجھے تلاش کرتے رہے اور ناکام واپس لوٹ گئے۔ میں اشیش سے باہر آیا اور تانگہ لے کر سیدھ ہارون کی کوئی پہنچ گیا۔ وہاں لوگوں کا راش تھا اور میں سب سے آخر میں خاموشی سے بیٹھ گیا۔ سیدھ ہارون کہہ رہے تھے کہ ہذا امولوی ہے وعدہ کر کے نہیں آیا۔ کسی نے زیادہ پیسے دے دیے ہوں گے اس لیے اس کے جلسے میں چلا گیا ہو گا۔ کچھ اسی قسم کے تبصرے ہو رہے تھے، میں خاموشی سے سنتار ہا اور لطف اندوز ہوتا رہا۔ آخر اٹھ کر آگے بڑھا، سیدھ ہارون سے سلام و مصافحہ کے بعد کہا کہ: بھائی غیبت نہ کرو! تہمت نہ لگاؤ، ملزم حاضر ہے۔ میرا نام عطاء اللہ شاہ بخاری ہے۔ وہ شش در رہ گئے۔ اور شرمسار بھی ہوئے۔ کہنے لگے آپ کہاں تھے کس گاڑی میں آئے؟ میں نے کہا کہ اسی گاڑی میں آیا ہوں جس کا تماشا تھا۔ کہنے لگے کس بوجی میں تھے؟ میں نے بتایا کہ تھرڈ کلاس میں تھا۔ کہنے لگے ہم تو آپ کو فرسٹ کلاس میں تلاش کرتے رہے۔ میں نے کہا کہ میری برادری تھرڈ کلاس میں ہوتی ہے۔ وہ مجھے جانتے پہنچانتے ہیں اور میں انھیں، سفر ٹھیک طے ہو جاتا ہے۔ جلسہ ہوا، میں نے تقریر کی، جب واپس آنے لگا تو سیدھ ہارون نے فرسٹ کلاس میں سیٹ بر تھر ریز روکر اپنی اور بستر ساتھ دیا۔ میں نے ان کا ریکا توہا تھ جوڑ کر کہنے لگے ہماری ناک کٹ جائے گی، مہربانی کر کے یہ خدمت قبول کریں اور فرسٹ کلاس میں ہی سفر کریں۔ ان کی عزت کی خاطر قبول کیا لیکن تمام سفر خاموشی سے گزرا۔ اس لیے کہ اس کلاس میں بیٹھنے والے لوگوں سے طبیعت کو مناسبت نہیں۔ ان کی گرد نیں اکٹھی ہوتی ہیں اور دوسرے لوگوں کو تھیر اور کم تر سمجھتے ہیں۔

سیف اللہ کی کاٹ:

ایک مجلس میں صحابہ کرام رضی اللہ عنہم کے ایمان افروز واقعات میں سیدنا خالد بن ولید رضی اللہ عنہ "سیف اللہ المسول" کا تذکرہ ہو رہا تھا کہ جب عراق کے شہر "جیہہ" کا انھوں نے محاصرہ کیا تو عیسائیوں کو پیغام بھجوایا کہ میری تینیں باقوں میں سے ایک مان لو۔

☆ اسلام قبول کرلو

☆ ہماری ماتحتی قبول کر کے جز یہ دو..... یا پھر

☆ جنگ کے لیے تیار ہو جاؤ!

گوشہ امیر شریعت

عیسائی راہب عمرو بن مسح معززین شہر کے ایک وفد کی قیادت کرتے ہوئے سیدنا خالد بن ولید رضی اللہ عنہ کے پاس صلح کی گفتگو کرنے آیا۔ عمرو بن مسح کا خادم بھی ساتھ تھا اور اس کے ہاتھ میں ایک تھلیٰ تھی۔ سیدنا خالد بن ولید رضی اللہ عنہ نے پوچھا: یہ تھلیٰ کیوں ساتھ لائے ہو، اس میں کیا ہے؟ اس نے کہا: "سم ساعتہ" یعنی فوراً ہلاک کرنے والا زہر ہے۔ میں اس لیے ساتھ لایا ہوں کہ اگر میں تم لوگوں کے یہ اخلاق نہ دیکھتا جواب دیکھ رہا ہوں تو میں اپنی قوم کے لیے کسی ذلت کا ذریعہ نہ بتا بلکہ زہر کا کرہ ہلاک ہو جاتا۔"

سیدنا خالد بن ولید رضی اللہ عنہ نے وہ تھلیٰ اس سے لے کر زہر اپنی تھلیٰ پر رکھ کر فرمایا:

"کوئی شخص اللہ کے معین کیے ہوئے وقت سے پہلے نہیں مرتا اور نہ ہی کوئی چیز اللہ کے حکم کے بغیر اثر کرتی ہے۔ یہ کہہ کر آپ نے یہ دعا پڑھی:

بِسْمِ اللَّهِ خَيْرُ الْأَسْمَاءِ وَرَبِّ الْأَرْضِ وَالسَّمَاءِ، وَالَّذِي لَا يَضُرُّ مَعَ اسْمِ دَاءِ الرَّحْمَنِ الرَّحِيمِ
دعا پڑھ کر سارا زہر کھالیا اور انھیں کچھ بھی نہ ہوا۔ عمرو بن مسح سیدنا خالد رضی اللہ عنہ کی قوتِ ایمانی اور توکل کو دیکھ کر حیرت زده ہو گیا۔ اس نے کہا:

"خدا کی قسم! تم میں سے ایک بھی جب تک ایسا رہے گا، تم کبھی ناکام نہیں ہو گے اور اپنی مراد کو پہنچو گے۔"

حضرت امیر شریعت نے یہ واقعہ سن کر فرمایا:

"تموار کی خصوصیت ہے کہ وہ کاٹتی ہے۔ سیدنا خالد رضی اللہ عنہ کو حضور خاتم الانبیاء صلی اللہ علیہ وسلم نے "سیف اللہ المسلط" (اللہ کی سوتی ہوئی تموار) کا لقب عطا فرمایا تھا۔ دیکھو! سیف اللہ نے زہر کو بھی کاٹ کر کر کر دیا۔

دعاء کا قرآنی طریقہ:

عالات کے آخری ایام تھے، میں صحبہ معمول ملاقات کے لیے حاضر ہوا تو آپ نے گھر میں پردہ کرا کر مجھے اندر بیالیا۔ صحن میں شیشم کے درخت کے نیچے چار پائی پر لیٹے ہوئے تھے۔ بولنے میں بہت وقت ہو رہی تھی۔ مجھے فرمانے لگے: اللہ کے سامنے رو رو کر دعا مانگنی چاہیے اور دعا، گریہ کے ساتھ خفیہ ہونی چاہیے۔ اللہ تعالیٰ نے قرآن حکیم میں یہی فرمایا ہے "اذْعُوا رَبَّكُمْ تَضَرُّعًا وَ خُفْيَةً"۔ (لوگو) اپنے پروردگار سے دعا مانگو، آہ وزاری کرتے ہوئے بھی اور پوشیدگی میں بھی، (اعراف: ۵۵)

پھر فارسی کا یہ شعر پڑھا:

لذتِ فراتِ بشبِ ہا گریستن
بپیدا ملول بودن و پہبا گریستن

پھر اس کی تشریخ میں پنجابی شعر سنایا:

بُکل مار کے ہیر رُنی
گھڑا نیر دا ویٹیا سُو

سبط حسن اور لینن کا مجسمہ:

حضرت امیر شریعت ۱۹۵۳ء کی تحریک تحفظِ ختم نبوت کے سلسلے میں بورشل جیل لاہور میں قید تھے۔ معروف ترقی پسندادیب سید سبط حسن بھی پنڈی سازش کیس میں بیہیں قید تھے۔ جیل کی رفتات، بے تکلف دوستی میں تبدیل ہو گئی۔ غالباً ۱۹۵۵ء میں حضرت امیر شریعت لاہور تشریف لے گئے، راقم خادم بھی ساتھ تھا۔ یہروں دہلی دروازہ میں واقع مجلس احرار اسلام کے دفتر میں قیام تھا۔ معلوم ہوا کہ سبط حسن شدید علیل ہیں، فرمایا کہ ان کی عیادت کے لیے جانا ہے۔ روزنامہ "کوہستان" لاہور کے دفتر کے قریب کمیونٹ پارٹی کا دفتر تھا۔ حاجی دین محمد صاحب مرحوم کے فرزند بھائی محمد احمد کی گاڑی میں ہم وہاں پہنچ گئے۔ مولانا مجاهد حسین بھی ہمراہ تھے۔ سبط حسن اپنے دفتر میں بالکل اکیلے تھے۔ شاہ جی سے لپٹ کر دوستوں کی بے اعتمانی اور گئے دنوں کو یاد کر کے روتے رہے۔ میں نے دیکھا کہ ان کے دفتر میں لینن کا مجسمہ رکھا تھا۔ واپسی پر میں نے عرض کیا کہ ویسے تو کمیونٹ، خدا کا انکار کرتے ہیں لیکن یہاں لینن کا مجسمہ رکھا ہوا ہے۔ فرمایا کہ:
"بس یہ باتیں ہی ہیں ورنہ ہر کوئی کسی نہ کسی عظمت کے سامنے سرگاؤں ہوتا ہے۔ پھر یہ شعر پڑھا:

برہمن بُت کو پوجے ہے ، مسلمان جر اسود کو

پستش دونوں جانب ہے ، عجب رتبے ہیں پتھر کے

شعر سننا کر فرمانے لگے کہ صرف شعر کو دیکھو۔ ورنہ یہ عقیدے کے خلاف ہے۔ مسلمان جر اسود کی پوچانہیں کرتے۔ پونکہ نبی صلی اللہ علیہ وسلم نے اس کا بوسہ لیا اس لیے مسلمان سنت پر عمل کرتے ہیں
میں نے عرض کیا کہ: آپ ایک کمیونٹ کی عیادت کے لیے کیوں گئے؟

فرمایا کہ:

بیمار کی عیادت حضور صلی اللہ علیہ وسلم کی سنت ہے۔ آپ صلی اللہ علیہ وسلم نے تو ایک یہودی کی بھی عیادت کی تھی اور اپنی کوشش تو یہ ہے کہ کوئی انسان جہنم کے کنارے پر کھڑا ہے تو اس کا ہاتھ پکڑ کر اسے جنت میں کھینچ لائیں۔ اللہ تعالیٰ نے قرآن کریم میں فرمایا ہے:

وَكُنْتُمْ عَلَى شَفَا حُفْرَةٍ مِّنَ النَّارِ فَانْقَدَّ كُمْ مِنْهَا

"تمہارا حال تو یہ تھا کہ آگ سے بھری ہوئی خندق ہے اور اس کے کنارے کھڑے ہو (ذریا پاؤں پھسلا اور

شعلوں میں جا گرے) لیکن اللہ نے تمہیں اس حالت سے نکال لیا،" (آل عمران: ۱۰۳)